

రి క్షా వా లా

అది నం పెద్దపండగ. కలిమిగలిగిన మహారాజుల యిళ్లన్నీ కలకలలాడుతున్నవి. పచ్చతోరణాలు, వింత ముగ్గులు, కొత్తగుడ్డలు, పిండివంటలు, మృష్టాన్నభోజనాలు— ఓ! సృష్టి యావత్తూ శోభాయమానంగా వెలిగిపోతోంది.

ఏయింటబట్టినా పండగశోభ అనేకరూపాలతో అవ తరించి నృత్యంచేస్తోంది. ఇంట్లోని ఆడా మొగా, పిన్నా పెద్దా కోడికూత వేళలగాయతు క్షణం తీరికలేక అదొక నూతనచైతన్యంతో తిరుగాడుతున్నారు. ఆరోజు చేసుకో వలసిన పిండివంటలు, వంటకాల విషయంలో గతరాత్రినుండి బయల్దేరిన తర్కాలూ, చర్చలూ అనుకొన్నంత సూక్ష్మంగా తీర్మానాలు కావడంలేదు. ఒకరికి లడ్డూ లిప్పమైతే, మరొకరికి మైసూరుపాకుమీద మనస్సు మళ్లుతోంది. ఒకరికి పెరుగువడ లిప్పమైతే, మరొకరికి మెదువడలు రుచి. ఒకరు పులిహోర ప్రతిపాదిస్తే, మరొకరు దధ్యోదనం ఉపపాది స్తున్నారు. పెద్ద అల్లుడికి బొబ్బట్లమీద భ్రాంతిఅయితే చిన్న అల్లుడికి అతిరసాలమీద ఆశ. ఇంత పండగ జరుగుతూంటే ఒక్క పప్పు ఉండక తప్పదుగదా? కనీసం రెండుకూరలు, ఒక వేపుడు, మూడు పచ్చళ్లు, ధప్పశం, కట్టుచారు, పిండివడి యాలు, అప్పడాలు, పెరుగు—ఇంతమాత్రమైనా ఉండక

పోతే ఎట్లా? ఇక క్షీరాన్నం లేనిది పండగగడియలు గడిచి బయటపడటం ఎట్లా?

తెల్లవారేసరికి విరగబడిపోతున్నారూ జనం—సంచీలు పట్టుకొని మార్కెట్టుమీదికి. తెల్లవారకుండానే పొరుగుగూళ్ల నుండి పాలు, పెరుగు తెచ్చే అమ్మలక్కల కాళ్ల కడం తగిలి నారిలోనే, బేరమయినా చేయకుండా, ఎగనెత్తుకొనిపోతున్నారూ దధిక్షీరాలు. ఆరోజు సర్కారు ఆఫీసులకు, కచ్చేరీలకు, కోర్టులకు శలవు. కాలేజీలకు, పాఠశాలలకు శలవు.

ప్రపంచం యావత్తూ ఇంతటి శోభతో వెలిగిపోతుంటే, ఆ రిక్తావాలా చేసుకొన్న పాపకర్మ మేమిటి? ఏమిటి వాడి అవతారం? ఇక వాడు తలకు నీళ్లుపోసుకొని కొత్తగుడ్డ ధరించేది ఎన్నడు? కప్పరకప్పర చీకటిలో వాడు రిక్తా లాగలేక లాగలేక ఈడ్చుకొంటూ దిక్కులుచూస్తూ వచ్చి బంగాళా-కాంపాండుగోడమీదినుండి బయటికి వంగిన పచ్చగన్నెరుచెట్టుక్రింద వీధిలో వారిగిపోతున్నాడు. కొత్తగుడ్డలు ధరించి, బయటతిరిగే ప్రతీసంపన్నగృహస్థుకీ లేచి నిలబడి దూడాలుపెట్టుతున్నాడు. కాని, ఆనాడు వాడెవడి ముఖం చూచి బయలుదేరాడో, ఒక్కరూ చెప్పరు రిక్తా కావాలని.

సూర్యోదయం అయి ఎండెక్కుతోంది. చద్దినీళ్లు తాగే గడియలు. కాని యింటికాడ వాడిభార్య గత రెండు రోజులుగా పనిచెడి లేవడంలేదు.

సన్నజీవాలు

కడచిన రోజుకూడా వాడికి పాపిష్టిరోజే. ఆరోజు పొద్దుస్తమానూ వాడు రిక్నా లాగి సాయంకాలానికి సంపాదించుకొన్న ఒక్కరూపాయిడబ్బులలోనూ, తన రిక్నాకు లాంతరుదీపం లేకుండా లాగుతున్నందుకు ఛార్జీ చేస్తానని బెదిరించిన పోలీసుజవానుకు త్రాగుడుక్రింద పన్నెండు అణాలు లంచంబెట్టి, మిగిలిన నాలుగణాలూ రిక్నాఖామందుకు బాడుగ క్రింద జమకట్టి, దణ్ణం పెట్టుకొన్నాడు. ఇక ఆరాత్రి వాడికి గుడిసెలో మడతకుడుములతో కుక్షి నిండి, తెల్లవార్లూ, తనూ తనభార్యూ కడుపులో కాళ్లు ముడుచుకొని కాలం గడిపేరు.

కాని, తెల్లవారినా వాడికి మంచిగడియలు వచ్చినట్లు లేదు. చద్దినీళ్లు తాగేవేళకు కడుపులో మంట లేచి నీరసించి, ఆకలి తీర్చుకోను ఇన్ని ఉప్పుశనగలు కొనుక్కోను వాని చేత దమ్మిడి కనిపించని దుర్దినమయిపోయింది, ఆ మాయ దారి పండగదినం. కాయకష్టం చేసి జీవనం గడపుకొనే అతగాడికి 'దేహి' అని చెయ్యిచాపి కానీడబ్బు ముప్పి అడుగు కోను నోరు రావడం లేదు. బొడ్డున ఉన్న పొగాకుకాడ ఒకటి తుంచి, నోట పెట్టుకొని దాని రసంతో తన నీరసం పోగొట్టుకోవడానికి ఉవ్విళ్ళూరుతున్నాడు రిక్నావాలా!

ఎండబడి పదిగంటల పొద్దెక్కింది. పదకొండు అయింది. పన్నెండుకూడా అయింది. వొట్టుపెట్టినట్టు ఆరోజు రిక్నావాలాకు బాడుగ దొరికితే వొట్టు! ఎండ ముదిరి చిట చిటలాడుతోంది. మండే శరీరాన్ని గన్నేరుచెట్టునీడకు

చేసి సేదతీర్చుకొంటున్నాడు. వచ్చేపోయే సంవత్సరములను
 'రిక్తా సామి' అని అడిగి అడిగి వాడికి ప్రాణం విసిగి
 యింది. ప్రాణం శోషిల్లి రిక్తాలోనే వారికి కళ్లు మూసు
 న్నాడు రిక్తావాలా.

ఎంతకాల మావిధంగా పడిఉండినాడో, కాంపొండు
 డమిదుగా వినరిన పుల్లకుల విస్తళ్ల దొంతర దభీమని
 కన రిక్తాసమిపాన్నే కింద సైడుకాలవలో పడేవరకు వానికి
 మెలకువ వచ్చి కళ్లు తెరచి చూచేసరికి—ఎక్కడ కనిపెట్టు
 కొని ఉండినవో నూరు కాకులు వచ్చినట్లు వచ్చి ఆ పుల్లా
 క్కి ముక్కుతో, కాళ్లతో ఈడ్చి చింపి లాగేస్తున్నవి.
 కాకులను తరుముతూ నాలుగు పండులు ఆకుల్లో మూతులు
 పెట్టి గతకడం మొదలుపెట్టినవి. రెండు కుక్కలు వాయు
 వేగంతో వచ్చి పండులపై బడి పుల్లకు లన్నింటినీ బీభత్సం
 చేసి పారేసినవి.

ఆ పుల్లకుల్లోనుండి కొట్టిన కమ్మని వంటకాల వాస
 నకు రిక్తావాలా నోరు ఊటలూరి, కడుపులో ప్రేగులు
 గుర్రమని కొట్టుకోసాగినవి. అది వాని కొక అననుభూత
 మైన అనుభవం. ఏనాడూ ఎరగని వాని ఆభిజాత్యం అడ్డు
 తగిలి సైడుకాలవల్లో పడిన పుల్లకులమీద రోతనే పుట్టించి
 చింది. అందులోనూ పండులు మూతిబెట్టిన వస్తువు తాను
 తాకడం ఎట్లా?

సన్నజీవాలు

మటమటమంటూ సూర్యరశ్మి వేడెక్కినకొద్దీ వాని శరీరం భుగభుగమని మండిపోతోంది. శోషవల్ల రెండు చెవుల లోనూ హోదమని శబ్దం బయలుదేరింది. ఆనాడుకూడా సాయంత్రంవఱకూ వాడికి చిన్నడబ్బు సంపాదన లేకపోయి నట్టయితే యిక బ్రతకడం ఎట్లా? అతని కేమీ పాలుపో లేదు. తోడి రిక్నావాణ్ణి ఒక్కపావులాడబ్బులు అప్పు అడి గాడు. 'పండగపూట, బదులేమి' తని ఈసడించి ఊరు కున్నా డణగాడు.

ఇంతలో కాంపాండు గేటు తెరచుకొని ఒక పెద్దమనిషి బయటకు వచ్చి 'రిక్నా' అని పలకరించాడు.

ముఖమంతా కండ్లు చేసుకొని, కొండంత ఆశతో 'సామీ' అని రిక్నావాలా లేచి నిలబడి దణ్ణం పెట్టాడు.

“ఛాన్ లోకి ఏమి తీసుకొంటావు?”

“నీ దయవచ్చినంత ఇవ్వు సామీ!”

“తర్వాత తగువులాడి తే నేను ఒప్పుకోను. మూడణాలకంటే ఎక్కువ నే నెన్నడూ ఇవ్వలేదు.”

“నీచిత్తం” అని అంటూ, మూసిన గూడు ముందుకు విప్పి, తన వాహనం రోడ్డుమీదికి లాగి, దిండుమీది ధూళి దులిపి—“రా, సామీ” అన్నాడు రిక్నావాలా.

చేతిలోని తమలపాకులకు సున్నం రాచి పంటిసందున కొరికి, “గోవింద, గోవింద” అంటూ రిక్నా అధిరోహించాడు ఆ పెద్దమనిషి.

ఆయ నొక స్థూలకాయుడు; నడిమివయస్సువాడు. ముఖాన ఉన్న గంధం, అక్షతలూ అతను బ్రాహ్మణుడనే తెలియజేస్తున్నవి. కాని కట్టిన దోవతివల్లా, వేసుకొన్న కోటువల్లా అత డొక స్త్రీడరో, సర్కారు ఉద్యోగో అని కూడా అనుకోవలసి ఉంటోంది. అతని బరువుకు రిక్సా రవంత జవజవలాడిపోయింది గాని కింది కమానులుమాత్రం విరగ లేదు.

రిక్సాకు దణ్ణం పెట్టి కళ్ల కద్దుకొని, 'పరమాత్ముడా' అంటూ కాడి పైకెత్తుకొన్నాడు రిక్సావాలా. ఆ ఊపునకు బ్రాహ్మణి కడుపులోని నీళ్లు కొబ్బరిబాండంలోలా గళగళ కొట్టుకున్నవి.

పాడురోడ్లు! మునిసిపల్ పరిపాలనంతటి అధ్వాన్నపు ప్రభుత్వం మరొకటి ఉండబోదు. అడుగడుక్కి రోడ్డు చెడి పోయి గుంతలుపడి ఎగుడూ దిగుడూను! ఎన్నెన్ని వేలు వసూలయినా ఈ మాయదారి మునిసిపల్ బడ్జెటులో బొక్క పడడమూ, చివరికి రోడ్డు మరమ్మత్తుకి డబ్బు కొరతబడిపోవడ మూను! ఆ పాపిష్టిరోడ్డుమీద పోతుంటే—పాపం, భుక్తా యూసమయినా తీరకుండా బయలుదేరాడేమో—ఆబ్రాహ్మ ణికి ప్రాణాంతకంగా ఉన్నది ఆ కుదుపు. రోడ్డుకి తగినట్టుగానే ఉన్నది రిక్సాకూడా. అదొక పాతబాచ్చె. కమానులన్నీ కదిలి పోయి లొటలొటలాడుతూ రవంత వల్లదప్పితే విరుచుకొని కింద పడిపోయేటట్టు ఉన్నది ఆయనఘటం. కింద దిండుని



నల్లులే ఉన్నా యోవమో, పుటుకు పుటుకుమంటూ మనిషికి
స్తిమితం లేకుండాపోతోంది. మట్టమధ్యాహ్నపు టెండేమో,
బ్రాహ్మడికి ముఖంమీదా, మెడకిందా చిరుచెమటపోసి
శరీరం పేలినట్టు చిటచిటలాడిపోతోంది. “ఎందు కెక్కితినా
ఈ రిక్తా” అని ఆయన దిగులుపడుతూనే ఉన్నాడుగాని,
“రిక్తా నిలుపు” అనిమాత్రం ఆయన నోటివెంట రావడం
లేదు.

రిక్తావాడిబాధ ఆపరమాత్ముడికే తెలియాలి. లోపలి
మనిషిభారం తనకి మించిన భారంలా బరువెక్కిపోయింది.
ఆ పాడురోడ్డుమీద ఆ రిక్తా లాగాలంటే అతగాడికి తల
ప్రాణం తోకకి వస్తోంది. అందులో రెండు పూటలుగా
అన్నరసం లోపలికి పోనటువంటి గడియలేమో, వాడికి
అడుగడుక్కో బకగండమైపోయింది. ఎంతెంత దమ్ముపట్టి
హుంకరించినా గుండె దడా, ఆయాసమూ, నో రెండిపోవ
డమూమాత్రమే కాని రవంతకూడా రిక్తా కదులుతున్నట్లు
అతగాడికి కనిపించడం లేదు. “రిక్తా లాగలేను సామీ”
అని వదలుకొంటే ఆరోజు కా మూడణాలుకూడా దక్క
కుండా పోతవేమోనని అతగాడి దిగులు. ఆ మూడణాలూ
మూడువందల రూపాయలుగా అతని హృదయంలో వెలిగి
పోతున్నవి. అది ఆరణాలు తీసుకోవలసిన ప్రయాణమైనా
తాను నోరు విప్పి బేరంచేస్తే అసలుకు మోసం రాగల

సన్నజీవాలు

దేవో అనే భయంచేత బ్రాహ్మణు మూడణాలంటే తానున్నా 'మాబా' గన్నాడు.

ప్రయాణం కుదుపునకు బ్రాహ్మణి నిండుకుడుపు బరు వెక్కి డొక్కలో సన్నని నొప్పికూడా బయలుదేరుతోంది. పండగభోజనంగా ఏయే పదార్థాలూ, పిండినంటలూ పడ్డయో ఆయనకు టీలో—ఆ ఎండలో, ఆ రిక్తామీద, ఆ రోడ్డుమీద—బ్రాహ్మణికి ఆయాసం, వగర్పూకూడా పుట్టుకొనినచ్చినవి. భోజనానంతరం సేవించిన తాంబూలంవల్ల భుక్తాయాసం రవంత సద్దుకోవలసిందే నిజానికి; కాని ఆ దిక్కుమాలిన ప్రయాణంలో తాంబూలసేవనంకూడా ఆయనకు వెగటుపుట్టి, వికారంవల్ల 'ఘా' అని ఉమ్మివేసి డోరుకున్నాడు. ఆ బాధ పడలేక రిక్తా దిగి యింటికి పోవాలనుకొన్నాడు బ్రాహ్మణు. కాని సగం దూరం వచ్చిన తర్వాత దిగిపోతే పూర్తిగా మూడణాలూ తీసుకోకుండా విడిచిపెట్టుతాడా రిక్తావాడు? ఆరణాలు ఇచ్చుకోవలసిన ప్రయాణం తనకి మూడణాలకే దొరికింది. ఎట్లా పోగొట్టుకోవడం? పోగొట్టుకొని దిగితే, తిరిగి యింటికి పోవడం ఎట్లా? తాను నడిచి వెళ్లే స్థితిలో లేడే! మరణవేదనలో ఇస్సురని పట్టుర్చి, "గోవింద, గోవింద" అని భగవన్నామం స్మరించాడు బ్రాహ్మణు.

"నారాయణమూర్తి!" అని ఉస్సురంటున్నాడు రిక్తావాలా. 'కరువులో అధికమాసం' అన్నట్టు అక్కడ

ఎత్తయిన బ్రిడ్జి ఒకటి దాపురమైంది. రిక్తావాడు హుం అని హుంకరించి బ్రిడ్జిమీదికి లాగుతూంటే శరీరం యావత్తూ ముచ్చెమటలుపోసి, గొంతులో వేడినిట్టూర్పువల్ల తడి ఎండి పోయి, ఒక్కొక్కతడవ తను ముందుకు లాగే రిక్తా అంత బరువుతోనూ తటాలున వెనక్కికూడా జరిగిపోతోంది. రిక్తా చెయ్యిజారితే ఏం ప్రమాదం సంభవిస్తుందోనని బ్రాహ్మణుడు భగవంతుడిమీద భారంవేసి, “భద్రం, భద్రం” అని పైనుండి కిందివాడికి హెచ్చరిక చేస్తున్నాడు.

బ్రిడ్జి ఎక్కేసరికి తిరపతికొండ ఎక్కినంతపనిఅయి రిక్తావాడు తలకిందులై పోతున్నాడు. కాని, బ్రాహ్మణుడు మాత్రం బ్రదుకు జీవుడా అని ఒక్కనిట్టూర్పు విడిచాడు.

కాని, కష్ట సుఖాలు కావడికుండలు. బ్రిడ్జి ఎక్కే దిగుడులో కిందికి తిరిగేవరకు కొండమీదినుండి దొర్లించిన పుచ్చకాయలా జద్రన జారిపోతోంది రిక్తా. ఈసారి రిక్తా బలవంతాన లాగవలసిన ప్రమేయం వాడికి తేకపోయినప్పటికీ ఆ దూకుడులో రిక్తాతో సమానంగా పరుగుపెట్టవలసి వచ్చింది రిక్తావాడికి. రిక్తాదూకుడుకు ఆ గులకరాతిరోడ్డు మీద బ్రాహ్మణిశరీరం హూనంఅయిపోయినట్టయి, కడుపులో వెర్రిబాధ బయల్దేరి, రిక్తా పూర్తిగా కిందికి దిగే పర్యంతమయినా ఆబాధకి తట్టుకోలేక—

“ఇస్సు, అబ్బా! నిలపరా నీయమ్మకడుపుకాలా!” అని బ్రాహ్మణుడు వెర్రికేక పెట్టాడు.

సన్నజీవాలు

ఆకేకతో బేజారైత్తి బలవంతాన రిక్నా రోడ్డుపక్కకి
లాగి నెమ్మదిగా కిందికి దింపేడు రిక్నావాలా.

ఆబ్రాహ్మాడికి అదేమిబాధో పాపం, రిక్నాలోనుండి
కిందికి దిగడానికయినా సందులేకుండా రిక్నాలో కూర్చునే
బయట రోడ్డుమీదికి ఓక్కు ఓక్కుమని ఊక్కుంటుంటే,
కడుపులోని హోళిగ ముక్కలు, ఆవడలు, క్షీరాన్నం,
కూరముక్కలు, సాపు సీదా కడిగివేసినట్టు బాళబాళమంటూ
బయటపడిపోయి ఆబ్రాహ్మాడికి ప్రాణం కడంతిపోయింది.

ఆప్రయాణపు దెబ్బకి మలమలమాడే రిక్నావాలాకి
కడుపులో చెయ్యిపెట్టి కలచినట్టయి వికారంపుట్టి, వొళ్లు
తిరిగి పక్కనే రోడ్డుమీద కూర్చుని కక్కుకుంటూంటే—

దోవన బోయే ఒకమోటారు అక్కడ నిలిచి—
“అయ్యో, పెద్దమనిషి కెంత ఆపదవచ్చిం”దంటూ బ్రాహ్మణ్ణి
ఎక్కించుకొని యింటిదగ్గర దిగబెట్టింది.